

# ساتواں مریشہ عنوان گھر

مطلع: لایق شکر ہے ہر حال میں نعمت گھر کی

بند: ۸۳

تصنیف: ۱۹۹۷ء

ظلمت سے جو آثار تحر میں آئے  
اک حلقة ارباب نظر میں آئے  
مانوس تھی یوں منبر و مجلس کی فضا  
بیٹھے تو لگا کہ اپنے گھر میں آئے

۱

لایقِ شکر ہے ہر حال میں نعمت گھر کی  
ساعتِ راحت و آرام ہے ساعت گھر کی  
گھر کے لوگوں سے بڑھا کرتی ہے وقت گھر کی  
نماز بن جاتی ہے تاریخ کا خُرمٰت گھر کی  
گھر کے افراد ہی جب وجہ شرف بنتے ہیں  
تب کہیں نیزب و بطحَا و نجف بنتے ہیں

۲

گھر میسر ہو تو لازم ہے تشكیر گھر کا  
خوب ہے گھر سے بھی اچھا ہو تاثر گھر کا  
حدِ اخلاق میں جائز ہے تقاضہ گھر کا  
مگر اچھا نہیں ہوتا ہے تکمیر گھر کا  
اہل دنیا ذرا اس بات کو کم جانتے ہیں  
خاک ساری میں جور فعت ہے، وہ ہم جانتے ہیں

۳

چین پاتا ہے جہاں دل اُسے گھر کہتے ہیں  
جہاں مشکل نہ ہو مشکل ، اُسے گھر کہتے ہیں  
ہو جو اقدار کا حامل ، اُسے گھر کہتے ہیں  
ہو جہاں عشرتِ منزل ، اُسے گھر کہتے ہیں  
گھر میں ہوتا ہے سدا شام و سحر کا آرام  
حدِ راحت ہے جسے کہتے ہیں ”گھر کا آرام“  
فرماتِ خُن

جس میں بنتی ہے قرابت ، وہی گھر ہوتا ہے  
 جس میں ملتی ہے دراثت ، وہی گھر ہوتا ہے  
 جس میں رہنا ہے سعادت ، وہی گھر ہوتا ہے  
 جس میں بڑھتی ہے محبت ، وہی گھر ہوتا ہے  
 جس میں اخلاص ہو واجب ، اُسے گھر کہتے ہیں  
 جس میں ہو حفظِ مراتب ، اُسے گھر کہتے ہیں

ہر اک انسان کو ہوتی ہے ضرورت گھر کی  
 گھر کے افراد پر واجب ہے حفاظت گھر کی  
 گھر میں رہنے سے جو ہو جاتی ہے عادت گھر کی  
 اسی عادت سے پہنچتی ہے محبت گھر کی  
 گھر کی الگت سببِ محبت وطن ہوتی ہے  
 عندلیبوں ہی سے ترکینِ چمن ہوتی ہے

جس میں دیوار ہو ، در ہو ، اُسے گھر کہتے ہیں  
 شام ہو جس میں ، سحر ہو ، اُسے گھر کہتے ہیں  
 جس میں الگت کاشہر ہو ، اُسے گھر کہتے ہیں  
 جس کی شاخوں پر نمر ہو ، اُسے گھر کہتے ہیں  
 جانتے بھی ہیں کہ گھر ماں کا ہے یا باپ کا ہے  
 پھر بھی مہمان سے کہتے ہیں کہ گھر آپ کا ہے

راہ تائیر و اثر ہے ، جسے گھر کہتے ہیں  
 اک گذر گاہ خبر ہے ، جسے گھر کہتے ہیں  
 ایک انداز نظر ہے ، جسے گھر کہتے ہیں  
 تربیت گاہ بشر ہے ، جسے گھر کہتے ہیں  
 گھر ہے اقدار کا سانچہ ، جہاں ڈھلتے ہیں مزاج  
 گھر بدلتا ہے تو لوگوں کے بدلتے ہیں مزاج

وہی جنت تھی جو انسان کا پہلا گھر تھا  
 کوئی تکلیف نہیں تھی ، بہت اعلیٰ گھر تھا  
 جس سے اچھا نہیں ممکن ہے وہ اچھا گھر تھا  
 مثل جس کی نہیں دنیا میں وہ ایسا گھر تھا  
 وہ جو فردوس کے پائے تھے ، قبائلے بھی گئے  
 پھر ہوا یوں کہ اُسی گھر سے نکالے بھی گئے

ذہن تاریخ میں ہے گھر کا تصور کب سے  
 جب سے خلقت ہوئی آدم کی یقیناً تب سے  
 گھر جو جنت میں ملا رہنے کو اپنے رب سے  
 وار دشمن نے بھی کاری کیا ایسے ڈھب سے  
 زندگی کو یہ نیا درد کا احساس ملا  
 بھر خوا کا ہوا ، رہنے کو بن باس ملا  
 فرات تجھن ۲۳۷

یوں ہوئی خُلد سے انسان کی پہلی ہجرت  
دیر کچھ بھی نہ لگی ، ہوئی فوری ہجرت  
اختیاری تو نہ تھی ، صاف تھی جبری ہجرت  
اچھی کب حضرتِ آدم کو لگی تھی ہجرت  
سننے والا ہی نہ تھا ، سلب تھی گویا بھی  
گھر میں گھر والی نہ تھی ، مونسِ تہائی بھی

کچھ ضرورت سے بھی ہو کم کہ زیادہ گھر ہو  
تھک مفلس کی طرح ہو کہ گُشاوہ گھر ہو  
نق جنگل میں ہو یا برسرِ جادہ گھر ہو  
سنگِ مرمر سے منقش ہو کہ سادہ گھر ہو  
بزمِ ہستی میں ہے ہر اک کو ضرورت گھر کی  
بستیاں بستی ہیں دُنیا میں بدولت گھر کی

گھر ہیں پربت پہ کہیں زپر زمیں ہوتے ہیں  
ہیں انگوٹھی میں بھی گھر جن میں نکیں ہوتے ہیں  
نہیں ہوتے ہیں کہیں اور کہیں ہوتے ہیں  
وہ بھی ہیں جن کے کہ گھر بار نہیں ہوتے ہیں  
موت آجائے انہیں یہ تو مقدر بھی نہیں  
لوگ زندہ بھی ہیں ، رہنے کو کوئی گھر بھی نہیں

مہرباں کا ، ستم ایجاد کا گھر ہوتا ہے  
 صید کا ہوتا ہے ، صیاد کا گھر ہوتا ہے  
 کفر کا ہوتا ہے ، الحاد کا گھر ہوتا ہے  
 گھر ہے مقتول کا ، حلاڈ کا گھر ہوتا ہے  
 سبب صورتِ امکان بھی ہے گھر کی صورت  
 جوش وحشت میں بیباہ بھی ہے گھر کی صورت

گھر بدی کے بھی ہیں ، نیکی کے بھی گھر ہوتے ہیں  
 گھر ہیں شکلی کے بھی ، پانی کے بھی گھر ہوتے ہیں  
 ششے کے ، سنگ کے ، لکڑی کے بھی گھر ہوتے ہیں  
 کپڑے کے ، پھوس کے ، مٹی کے بھی گھر ہوتے ہیں  
 کتنا محفوظ ہے ، مضبوط ، زالا گھر ہے  
 تارِ ریشم سے بنا ، لکڑی کا جالا گھر ہے

گھر کا آنگن ہو جہاں دھوپ بھی آئے جائے  
 ہوں جہاں دولتِ دنیا پہ بھی دیں کے سائے  
 دل کسی کا نہ کہیں گھر سے بگڑنے پائے  
 گھر کا بھیدی ہی تو ہوتا ہے جو لنکا ڈھائے  
 جس میں کچھ بس نہیں چلتا ہے وہ گھر جبر کا ہے  
 آخری گھر ہے جو دنیا میں وہ گھر قبر کا ہے

بزمِ آفلاک میں ہے شمس و قمر کی زینت  
 نظم اوقات میں ہے شام و سحر کی زینت  
 ریشته ناقوں سے ہوا کرتی ہے گھر کی زینت  
 ماں ، بہن ، بھائی ، پسر اور پدر کی زینت  
 بات تو یہ ہے مکینوں سے مکاں بنتا ہے  
 بستیوں ، شہروں ، محلوں سے جہاں بنتا ہے

چاند کے گرد جو ہے نور کا ہالہ گھر ہے  
 آب باراں کو تو برسات کا نالہ گھر ہے  
 کوئی نیچا تو کوئی سیر ہیوں والا گھر ہے  
 نسلِ آدم میں تو ہر اک کا حوالہ گھر ہے  
 ضبطِ تحریر میں کچھ حد سے ہوا گھر کا ہے  
 نام کے ساتھ بھی دیکھو تو پتا گھر کا ہے

گھر ہے عینک کا بھی ، تلوار کا گھر ہوتا ہے  
 گھر ہے اپنوں کا بھی ، اغیار کا گھر ہوتا ہے  
 گھر ہے غافل کا بھی ، ہشیار کا گھر ہوتا ہے  
 گھر ہے ملکوم کا ، سردار کا گھر ہوتا ہے  
 اور منعم کا ہے گھر ، اور ہے مزدور کا گھر  
 جلوہ نور کی منزل ہو تو ہے طور کا گھر

راہ میں راہ نما ، راہ گذر کی باتیں  
اچھی لگتی ہیں مسافر کو سفر کی باتیں  
ہوتی رہتی ہیں ادھر اور ادھر کی باتیں  
دل میں گھر کرتی ہیں ، ہوتی ہیں جو گھر کی باتیں  
خستہ تن راحت و آرام کو گھر آتا ہے  
ضجع کا بھولا ہوا ، شام کو گھر آتا ہے

دل میں شاگرد کے اُستاد کا گھر ہوتا ہے  
ساتھ رہتا ہے تو ہم زاد کا گھر ہوتا ہے  
داد کا ہوتا ہے ، بے داد کا گھر ہوتا ہے  
شہرِ امکاں میں تو افتاد کا گھر ہوتا ہے  
گھر ہو ویران تو جنّات کا مسکن بن جائے  
بھری آبادی میں موجود ہو اور بن بن جائے

گھر پر قبضہ کبھی جنّات کا سنتے ہیں کہیں  
سلسلہ لطف و عنایات کا سنتے ہیں کہیں  
دردِ سر اک ہمہ اوقات کا سنتے ہیں کہیں  
کبھی دستورِ مواخات کا سنتے ہیں کہیں  
کہیں افلاس کی راہیں نہیں رہنے پاتیں  
کہیں لوگوں کی پناہیں نہیں رہنے پاتیں  
فراتِ تجن

اثر آسیب و طسمات کا ہو جاتا ہے  
رہتے بنتے گزر آفات کا ہو جاتا ہے  
فرق ماحول میں دن رات کا ہو جاتا ہے  
کچھ بنگڑ بھی کبھی بات کا ہو جاتا ہے  
پھر تختیر کے کمالات دکھانے کے لیے  
پیر آتے ہیں کرامات دکھانے کے لیے

کشتِ الفت کا شجر ہے ، جسے گھر کہتے ہیں  
رامشِ قلب و نظر ہے ، جسے گھر کہتے ہیں  
بہتر از لعل و گھر ہے ، جسے گھر کہتے ہیں  
رہنے والوں کا اثر ہے ، جسے گھر کہتے ہیں  
بات ہر گھر کی ، محلے کی جدا ہوتی ہے  
جیسے ہوتے ہیں کمیں ، ویسی فضا ہوتی ہے

فرض کے ساتھ ہی تعقیب کے گھر ہوتے تھے  
کُفر و الحاد کی ، تکذیب کے گھر ہوتے تھے  
خُسن اخلاق کی ترغیب کے گھر ہوتے تھے  
وہ ہمارے تھے ، جو تہذیب کے گھر ہوتے تھے  
گھر کے لوگوں میں محبت تھی تو گھر جنت تھے  
اسی دنیا میں تھے موجود مگر جنت تھے

کب نظر آتے ہیں جو تھے جدواں کے آداب  
 اب نہیں ملتے حسب اور نسب کے آداب  
 بد لے سب ، مہر و وفا ، غیظ و غضب کے آداب  
 اور ہی ہوتے تھے اربابِ ادب کے آداب  
 کیوں ان اقدار کا مظہر نہیں رہنے دیتے  
 جس میں رہتے ہیں ، اُسے گھر نہیں رہنے دیتے

ساکھ ہوتی ہے گھروں کی بھی ، بھرم ہوتا ہے  
 ایک اک حرفِ محبت کا رقم ہوتا ہے  
 عیش و عشرت بھی بہم ، غم بھی بہم ہوتا ہے  
 جتنا اظہارِ محبت ہو ، وہ کم ہوتا ہے  
 پاسِ رشتؤں کا ہو ، گھر کا ہو ، تو گھر بتا ہے  
 ساتھ رہنے کا سلیقہ ہو ، تو گھر بتا ہے

گھر کی تہذیب ہے گھروں کے کردار کا نام  
 زندگی ساتھ برس کرنے کے اطوار کا نام  
 جو زمانے سے مروج ہیں ان اقدار کا نام  
 گھر نہیں ہوتا ہے خالی در و دیوار کا نام  
 گھر پر گھروں کی طینت کا اثر ہوتا ہے  
 جس میں خوبو ہو مکینوں کی وہ گھر ہوتا ہے

جس میں ایثار کی دولت نہ ہو ، وہ گھر کیا  
 جس میں ہر فرد کی عزت نہ ہو ، وہ گھر کیا  
 جہاں آپس میں مرتوت نہ ہو ، وہ گھر کیا  
 پھول سے بچوں پہ شفقت نہ ہو ، وہ گھر کیا  
 کشی زیست کا لئنگر نہیں کہتے اُس کو  
 جہاں اخلاص نہ ہو ، گھر نہیں کہتے اُس کو

گھر کے لوگوں کی روشن گھر کا چلن بنتی ہے  
 پُختہ ہوجائے تو اک رسم کہن بنتی ہے  
 اچھی ہوتی ہے تو ناموسِ وطن بنتی ہے  
 ورنہ تاریخ کے ماتھے کی شکن بنتی ہے  
 وقت کے ساتھ حکایات جنم لیتی ہیں  
 اس روشن ہی سے روایات جنم لیتی ہیں

ہر قبیلے کے جدا ، نام و نسب کے آداب  
 کوئی رکھتا ہے عجم ، کوئی عرب کے آداب  
 دن کے آداب الگ ، اور ہیں شب کے آداب  
 لاائقِ فکر و نظر ہوتے ہیں سب کے آداب  
 قلبِ باطل میں نظر آتا ہے شیطان کا گھر  
 دل میں ایماں ہو تو دل ہوتا ہے رحمان کا گھر

۳۱

قصرِ باطل میں ہمارا ہی لہو شامل ہے  
 شہ رگِ حق سے بہا ، خون گلو شامل ہے  
 روشنِ ظلم میں اک نسل کی خو شامل ہے  
 وہ عدالت ہے کہ اولادِ عدو شامل ہے  
 سولیاں ہم کو ہی دی جاتی تھیں بازاروں میں  
 ہم ہی تو زندہ پختے جاتے تھے دیواروں میں

۳۲

ہم مگر حق و صداقت کے علمدار رہے  
 جو بھی مظلوم ہوا ، اُس کے طرف دار رہے  
 گو بہت سب کی نگاہوں میں گنگار رہے  
 الافتِ آلِ محمد میں گرفتار رہے  
 پادِ صرصرنے بہت گل کیے اس گھر کے چراغ  
 بجھ نہیں پائے مگر الافتِ حیدر کے چراغ

۳۳

دل میں جو آلِ محمد کی وِلا رہتی ہے  
 گھر وہی گھر ہیں ، جہاں بوئے وفا رہتی ہے  
 شرم باتوں میں تو آنکھوں میں حیا رہتی ہے  
 اُس کو دیکھو جو یہاں خلقِ خدا رہتی ہے  
 جو تصور ہے بزرگوں کی ودیعت لینا  
 گھر کا مغرب میں تصور جو ہے ، وہ مت لینا

اب بھی اچھے ہیں اگر کچھ تو تمہارے گھر ہیں  
 پیار ہی پیار ہے جن میں ، یہ وہ پیارے گھر ہیں  
 روشنی دیتے ہیں یہ ایسے منارے گھر ہیں  
 صرف گھر ہی نہیں ، مکتب ہیں ، ادارے گھر ہیں  
 جس کے حق دار ہیں وہ خُرمت و عزت رکھے  
 ان گھروں کو سدا اللہ سلامت رکھے

یہ جو کچھ آلِ محمد سے ہے نسبت باقی  
 اسی نسبت سے تو ہے نفسِ طہارت باقی  
 ہے تمہارے ہی گھروں میں وہ متانت باقی  
 جس متانت سے ہے نسلوں کی شرافت باقی  
 سب اسی گھر کا ہے یہ فیض جو ملتا ہے تمہیں  
 فخر جتنا کرو اس بات پر ، زیبا ہے تمہیں

آپ مجلس میں جہاں<sup>☆</sup> بیٹھے ہیں ، یہ بھی گھر ہے  
 اہلِ دنیا کا ہے اور خیر سے دینی گھر ہے  
 ہے درِ علم سے نسبت ، تو پر علمی گھر ہے  
 ارضِ باطل پر ہے ، لیکن یہ حسینی گھر ہے  
 حق کی راہوں پر بیہاں بیٹھ کے چلتا سیکھو  
 خود تو بدلتے ہو ، زمانے کو بدلتا سیکھو

☆ ادارہ جعفریہ، میری لینڈ، امریکا

غار کے لوگوں کی تاریخ میں قطیعہ کا گھر  
جو رہ حاکم سے بچے ، ڈھونڈھا جو تدبیر کا گھر  
عام سا غار ، نہیں ہے فنِ تعمیر کا گھر  
خوش نصیبی سے وہی بن گیا تقدیر کا گھر  
کتنی صدیوں سے اسی غار میں وہ خفتہ ہیں  
سورہ کہف بھی شاہد ہے کہ وہ زندہ ہیں

ڈھب ہر اک گھر کا الگ ، ڈھنگ جدا ہوتا ہے  
مٹی ہوتی ہے جدا ، سنگ جدا ہوتا ہے  
آہن و زنگ جدا ، رنگ جدا ہوتا ہے  
نوہ کا ، نفع کا آہنگ جدا ہوتا ہے  
شعر کے باب میں ہم بات اٹل کہتے ہیں  
شعر تر ہو ، تو اُسے بیتِ غزل کہتے ہیں

مجھ کو گھر بیٹھے ملی ، دولتِ افکارِ سخن  
میرے شعروں سے بڑھی ، گرمی بازارِ سخن  
نظر آنے لگے ہر سمت خریدارِ سخن  
ذکرِ مولا سے بڑھا اور بھی معیارِ سخن  
علم کے در سے جو لپٹی ہے جماعت ، دیکھو  
آؤ مجلس کا مری خُسن سماعت دیکھو  
فراتِ تجن ۲۲۷

ہیں جو ناواقفِ آدابِ عزائے مظلوم  
وہ ہیں بیگانۂ غم ، اُن کو بھلا کیا معلوم  
دشمنِ آلِ محمدؐ ہیں سدا کے محروم  
میں نے دیکھی ہے کتابوں میں حدیثِ معصوم  
وارثتی کا ہے ، تو ہر اک کا بھلا ہوتا ہے  
بیت پر بیت کا انعام عطا ہوتا ہے

خوب ہیں آپ و ہوائے ٹھل و گلزارِ سخن  
سامنے میرے گھلے رہتے ہیں اسرارِ سخن  
سر پر سجنے لگا اب طڑہ دستارِ سخن  
زیب دیتا نہیں لیکن کوئی پندارِ سخن  
سہل جو قدرتی قرطاس و قلم ہے مجھ پر  
شکر کرتا ہوں کہ مولا کا کرم ہے مجھ پر

میرے حالات میں مشکل تھا بہت کارِ سخن  
پھر بھی دیکھو تو میری "لذتِ گفتار" سخن  
ہاتھ آئی ہے مرے دولتِ بیدارِ سخن  
مجھ کو مفلس نہ سمجھنا کہ ہوں زردارِ سخن  
مدحِ مولا میں مرے شعروں کے دفتر ہیں بہت  
مجھ کو کیا فکر ہے ، جنت میں مرے گھر ہیں بہت

گھر ہیں فولاد کے، بچوں کے بھی گھر ہوتے ہیں  
 گھر بروں کے بھی ہیں، اچھوں کے بھی گھر ہوتے ہیں  
 گھر ہیں جھوٹوں کے بھی، بچوں کے بھی گھر ہوتے ہیں  
 حد یہ ہے خانہ بدوشوں کے بھی گھر ہوتے ہیں  
 خیئے کاندھوں پر رکھے دن کو سفر کرتے ہیں  
 گھر وہ ہوتا ہے، جہاں رات بسرا کرتے ہیں

گھر کی اپنی تو کوئی خو، نہ سلیقہ، نہ مزاج  
 خود بدلتا ہی نہیں یہ تو جو کل تھا، وہی آج  
 اپنی تبدیلی کو رہتا ہے کسی کا محتاج  
 شکل اس کی بھی بدل جاتی ہے، بد لے جو سماج  
 شاہراہوں پر روای شام و سحر دیکھے ہیں  
 ہم نے اس عہد میں چلتے ہوئے گھر دیکھے ہیں

دید و نادید میں پہاں ہے نظر کی حرمت  
 وصفِ اخلاق ہے دیوار کی، در کی حرمت  
 جس طرح الٰہ ہنر میں ہے ہنر کی حرمت  
 الٰہ خانہ بھی رکھا کرتے ہیں گھر کی حرمت  
 راحت و زیست کا سامان بھی دے دیتے ہیں  
 گھر کی حرمت کی لیے جان بھی دے دیتے ہیں

اہل خانہ سے ہوا کرتی ہے عزت گھر کی  
 اہل خانہ ہی بدل دیتے ہیں حالت گھر کی  
 مشکل آسان ہے جو حاصل ہو سہولت گھر کی  
 قید خانہ سے تو بہتر ہے حرast گھر کی  
 کبھی اس طرح بھی در بند کیے جاتے ہیں  
 گھر میں انسان نظر بند کیے جاتے ہیں

گھرے ماحول میں اک اک کو سنجھنا ہوگا  
 نئی راہوں پر بہت دیکھ کے چلنا ہوگا  
 ڈھالنا ہوگا کہ اقدار میں ڈھلنا ہوگا  
 یہ جو مشکل ہے ، تو مشکل سے نکلنا ہوگا  
 ذمہ داری یہ ہماری ہے کہ دیں گھر کا شعور  
 گھر کے اندر ہی بنا کرتا ہے باہر کا شعور

کرم اللہ کا ، ماں باپ کی شفقت گھر میں  
 پاس اخلاص و وفا ، مہر و محبت گھر میں  
 نسل در نسل بزرگوں کی ریاضت گھر میں  
 جو کہیں سے نہیں ملتی ہے ، وہ دولت گھر میں  
 گھر میں جو ملتی ہے نعمت ، وہ کہاں ملتی ہے  
 جس کے پیروں تلے جنت ہے ، وہ ماں ملتی ہے

یہ جو ہے گھر کی بہو، اس کا بھی مجھے احساس  
اور ہے کون جو ہو اس کا یہاں قدر شناس  
اس کے میکے کا یہاں پر نہ کوئی آس، نہ پاس  
باپ کوئی تو سُر، ماں جو کوئی ہے تو ہے ساس  
اپنی دنیا نئی اُک اس نے بسانی ہے یہاں  
اپنے ماں باپ کا گھر چھوڑ کے آئی ہے یہاں

اللٰہ خانہ ہوں اگر خیر سے سب رُتبہ شناس  
گنگلو نرم بھی ہو اور ہو لہجہ میں مٹھاں  
ہو جو ہر ایک کو، ہر ایک کے جذبات کا پاس  
بھائی ہوں عون و محمد، تو چچا ہوں عباس  
سب ہی رشتنے ہیں یہاں سب کی تائی کر لیں  
ماں، پھوپھی، حضرت زینبؓ کی تائی کر لیں

جس کی تعمیر کی آدم نے، وہ پہلا گھر تھا  
مئی پانی سے بنایا ہوا کچا گھر تھا  
صرف کچا ہی نہیں تھا بڑا چھوٹا گھر تھا  
بیش کوئی نہ تھی موجود، اکیلا گھر تھا  
اک پیغمبر نے بنائی جو عمارت گھر کی  
لامکاں سے ہوئی نسبت، یہ ہے عظمت گھر کی

عالمِ قدس میں اک بیت ہے بیت المعمور  
 قریب نور میں جس گھر کی فضا نور ہی نور  
 ہر گھری جس کے طوافوں پر فرشتے مامور  
 پہنچی اس گھر کا تقدس ، پہنچی اس کا دستور  
 کیا خبر ہے رکھا بنیاد کا پتھر کس نے  
 کیا خبر ہے کہ یہ تغیر کیا گھر کس نے

کوئی اس گھر کا مکیں ہے کہ نہیں ، کیا معلوم  
 یہاں کس کس نے جھکائی ہے جبیں ، کیا معلوم  
 بیٹھے ہوں حضرت عیسیٰؑ بھی وہیں ، کیا معلوم  
 مثلِ کعبہ ہو سرِ عرش بریں ، کیا معلوم  
 اک عبادت کا حوالہ ہو فرشتوں کے لیے  
 قبلۃِ عالم بالا ہو ، فرشتوں کے لیے

چشمِ تخیل کا اعجازِ نظر ہو جیے  
 اگلی منزل کی گذرگاہ کا در ہو جیے  
 بدینِ نافِ زمیں پر کوئی سر ہو جیے  
 فرش سے عرشِ حلق ایک ہی گھر ہو جیے  
 ایک ہی سیدھہ میں دونوں ہیں تو اب ، کیا کہیے  
 اسی کعبہ کی اُسے منزل بالا کہیے

ای کعبہ کو تو اللہ کا گھر کہتے ہیں  
 لا مکان ہے میرا معبد ، مگر کہتے ہیں  
 اہلِ دیں ، اہلِ نظر ، اہلِ خبر کہتے ہیں  
 ایک دو بار نہیں ، شام و سحر کہتے ہیں  
 پہلے بندے سے خدا نے اسے بنوایا ہے  
 اسی گھر سے تو نصیری نے خدا پایا ہے

بنی ہاشم کا وہ گھر سارے گھروں میں ممتاز  
 سرفروشوں کا قبیلہ تھا ، رہا سر افزار  
 زائروں کی وہ پذیرائی کا اعلیٰ انداز  
 ابوطالبؑ کو یہ اللہ نے بخشنا اعزاز  
 شاہ کوئین پلا خاک نشیں کے گھر میں  
 رب نے محبوب کو بھیجا تو انہیں کے گھر میں

معرضِ بحث میں ایمان ابوطالبؑ کا  
 رہتی دنیا پہ ہے احسان ابوطالبؑ کا  
 اپنے معبد سے پیان ابوطالبؑ کا  
 ذوالعشیرہ کا وہ اعلان ابوطالبؑ کا  
 جس کی نسلوں کا لہو شہرگی اسلام میں ہے  
 ساری تکلیف مسلمان کو اُسی نام میں ہے  
 فرات تھن

وہ بھی اک گھر ہے مقامِ پر زرا قابل دید  
 جس کے اسلاف کے اختلاف میں اک فرد یزید  
 دشمن عترتِ اطہار، بخس اور پلید  
 اس حقیقت کی جو ممکن ہو تو کچھ تردید  
 اپنے گھر ہی کا اثر اُس نے دکھایا ہوگا  
 جس نے حمزہ کے لیجے کو چبایا ہوگا

جد ہیں اک گھر کے محمد، تو نواسے حسین  
 باپ مولائے جہاں، فاتحِ صفين و حشین  
 ماں بھی زہرا سی کہاں ارض و سما کے مابین  
 گھر کا گھر حاملِ مصدقی حدیثِ تقلین  
 تھے مکیں ایسے موڑ کہ اثر بول اٹھا  
 بودوباش ایسی کہ مٹی کا بھی گھر بول اٹھا

یہ وہی گھر ہے جہاں شافعِ محشر آئے  
 یہ وہی گھر ہے جہاں ساقیِ کوثر آئے  
 نوکری کرنے کو جبریل برابر آئے  
 چرخ سے تارا اسی گھر میں اتر کر آئے  
 یہ وہی گھر تو ہے قرآن جہاں اُترا ہے  
 ٹکل ایمان کا ایمان جہاں اُترا ہے

جس کے ہونے سے ہوئی خلقتِ افالاک ، وہ گھر  
 جس کا سردار ہوا سیدِ لولاک ، وہ گھر  
 جس کو خود آپ نے تطہیر کہے پاک ، وہ گھر  
 سامنے جس کے ہے دنیا ، خس و خاشاک وہ گھر  
 اس گھرانے سے وفا ہو ، تو وفا راضی ہے  
 ہو جو اس گھر سے تعلق ، تو خدا راضی ہے

جس سے ممکن ہوا ایمان کا اور اک ، وہ گھر  
 آئی بچوں کی جہاں خلد سے پوشانک ، وہ گھر  
 جس کے جوتوں کی گئی عرش تک خاک ، وہ گھر  
 جس کی متی بھی تھی مسجد کی طرح پاک ، وہ گھر  
 ساری دنیا کے گھروں سے یہ جدا رہتا ہے  
 دوڑ اسی گھر کا تو مسجد میں کھلا رہتا ہے

نہ کوئی ایسا مکان اور نہ کمیں ان جیسا  
 ڈھونڈھنے سے بھی نہ پاؤ گے کہیں ان جیسا  
 سارے عالم میں کوئی اور نہیں ان جیسا  
 عرش والوں میں نہیں خاک نشیں ان جیسا  
 بوتراب اس کا مکیں ہے ، یہ شرف خاک کا ہے  
 قابلِ رشک یہ گھر بیٹھتیں پاک کا ہے

نہ کوئی سچا ہے ان سا ، نہ ایں ان جیسا  
دیں کی قسمت کہ ملے حاصل دیں ان جیسا  
کسی محفل میں نہیں صدر نشیں ان جیسا  
خُسنِ عالم میں نہیں کوئی حسین ان جیسا  
نہ وہ یوسف کا ، نہ یوسف کے خریدار کا خُسن  
یہ مدینہ کا ہے ، وہ مصر کے بازار کا خُسن

سارے عالم میں ہیں مشہور فسانے ان کے  
فخر سے لکھتی ہے تاریخ زمانے ان کے  
گھر میں بھیجا ہے فرشتوں کو ، خدا نے ان کے  
سب گھرانوں سے معزز ہیں گھرانے ان کے  
نہیں یہ لفظ کسی گھر کے مکینوں کے لیے  
”اہل بیت“ آیا اسی گھر کے مکینوں کے لیے

بی بی مریم سے یوا ، آپ ہیں عیسیٰ سے یوا  
اہل ایماں سے جو پوچھو تو کہیں گے ، مولا  
نامِ شُن لے گا نصیری ، تو پکارے گا خُدا  
خود جو پوچھو گے علیٰ سے ، تو خدا کا بندہ  
گھر ولادت کا بھی کعبہ ہے ، کلیسا تو نہیں  
ابطالب کا ہے ، اللہ کا بیٹا تو نہیں

دین کامل ہوا ، اور نعمتیں سب ان پر تمام  
ہے اسی گھر کے وسیلہ سے جہاں میں اسلام  
ہے اسی گھر کا خلف میرے زمانے کا امام  
یہ وہی گھر ہے پیغمبرؐ جہاں کرتے تھے سلام  
کس نے اس گھر کے سوا ایسے شرف پائے ہیں  
بے اجازت تو فرشتے بھی نہیں آئے ہیں

اذن پاتے ہیں تو آتے ہیں فرشتے گھر میں  
پیغمبرؐ عید کے لاتے ہیں فرشتے گھر میں  
جھولوں بچوں کو جھلاتے ہیں فرشتے گھر میں  
لوریاں آکے سناتے ہیں فرشتے گھر میں  
گھر کے صاحب کو تو مولاۓ جہاں کہتے ہیں  
گھر کی خاتون کو خاتون جناں کہتے ہیں

اسی گھر سے تو بلااؤں کی بھی رد رہتی تھی  
اسی گھر پر تو فرشتوں کی رسند رہتی تھی  
شاملِ حال جو خالق کی نماد رہتی تھی  
جو یہ کرتے تھے ، وہی حق کی سند رہتی تھی  
بھیڑ مخلوق کی پھر شام و سحر لگتی ہے  
ایسا گھر ہو تو زمانے کی نظر لگتی ہے

ساری دنیا میں اسی گھر سے عقیدت ہے مجھے  
اس کی دلیل پر سر رکھنے کی عادت ہے مجھے  
شکر خالق کا کہ اس گھر سے ہی نسبت ہے مجھے  
یہ نسب کی جو سیادت ہے ، سعادت ہے مجھے  
سب اسی گھر کے ہیں شامل جو عبادات میں ہیں  
ذکر ان کے ہی تو قرآن کی آیات میں ہیں

میری آنکھوں نے بھی اک گھر کی زیارت کی ہے  
جس میں رہ کر مرے مولا نے ہدایت کی ہے  
عام مفہوم میں دنیا کے ، خلافت کی ہے  
چار اماموں نے اسی گھر میں عبادت کی ہے  
علوی عہد کی عظمت کا نشاں آج بھی ہے  
شہر کوفہ میں وہ مٹی کا مکان آج بھی ہے

ایک گھر ہے جہاں رہتے ہیں امامِ دوراں  
گھر تو موجود ہے لیکن نہیں معلوم کہاں  
منظراً بیٹھے ہیں دیدار کے اہلِ ایمان  
نظر آجائے ملاقات کا کوئی امکان  
کام آنا ہی تو کام اُن کا ہے ، کام آتے ہیں  
بے پتا لکھے ، عربیسے بھی پہنچ جاتے ہیں

میں تو جاتا نہیں بھولے سے کسی یار کے گھر  
اپنے گھر اتنے ہیں، کیوں جاؤں میں اغیار کے گھر  
جاؤں مقداد کے، سلمانؑ کے، عمارؑ کے گھر  
جا کے قبیرؓ سے ملوں حیدرؓ کرازؓ کے گھر  
یہ وہی گھر ہے جہاں اہلِ کساء رہتے ہیں  
اہلِ جمہور میں خاصان خدا رہتے ہیں

کربلا سلسلۃ اہلِ وفا کا گھر ہے  
زرغۃ کفر میں، ارباب خدا کا گھر ہے  
واڈیٰ ظلم میں مظلوم جفا کا گھر ہے  
راہ کھٹکی ہے یہی راہ نما کا گھر ہے  
سب ہی اعلیٰ ہیں یہاں، ایسا یہ عالی گھر ہے  
یہ بھی اک عالمِ امکان کا مثالی گھر ہے

اپنا گھر چھوڑ کے جنگل کو بننے والے  
دشت بے آب کو ٹھلی زار بننے والے  
گھر کا گھر مرضیٰ مولا میں لٹانے والے  
تچھ کو سمجھے نہیں اب تک یہ زمانے والے  
قبر نئھی سی جو مقل میں بنا دی تو نے  
طاقتِ صبر زمانے کو دکھا دی تو نے

تجھ سا صابر نہ زمانے میں کوئی آیا ہے  
 صبرِ الیوب ترے صبر سے شرمایا ہے  
 زخم پر زخم سر دشت بلا کھایا ہے  
 تو نے پردویں میں ہر داع جگر پایا ہے  
 کمین و پیر و جواں دین پر قربان کے  
 کتنے گھر خانہ معبدو پر ویران کے

گھر حبیب شے صدر کا ہوا ہے ویراں  
 گھر وفادار برادر کا ہوا ہے ویراں  
 گھر تو انصار کا ، یاور کا ہوا ہے ویراں  
 گھر رو حق میں بہتر کا ہوا ہے ویراں  
 راہِ اسلام میں یوں حامل بے داد ہوئے  
 ان کے گھر پھر نہ جہاں میں بھی آباد ہوئے

خاتمہ آل محمد پر تو آئی افتاد  
 گلشنِ دینِ الہی ہوا پھر سے آباد  
 ہائے کیا آل محمد پر ہوئی ہے بے داد  
 ”کربلا ہوگئی آباد ، مدینہ بر باد“  
 کربلا میں جو بھرے گھر کی یہ قربانی ہے  
 گھر میں یثرب کے بھی ویرانی سی ویرانی ہے

کبھی صفر نے تصور میں ٹھلایا جھولا  
 کبھی معصوم سکینہ کو بہت یاد کیا  
 کبھی عباس کی شفقت کا خیال آنے لگا  
 کبھی اکبر کے خیالوں میں لگایا سہرا  
 گھر کی ویرانی میں کیا کیا نہیں سوچا دل میں  
 نیگ اکبر سے ہے لینے کی تمنا دل میں

اب تو گھر کے در و دیوار اسے ڈستے ہیں  
 گھر کے افراد خبر کیا ہے ، کہاں بنتے ہیں  
 قافلے والے خدا جانے کہ کس رستے ہیں  
 جب ستمگار سکینہ کا گلا کتے ہیں  
 اس کی گردن میں بھی تکلیف بہت ہوتی ہے  
 یاد آتی ہے بہن کی تو بہن روتنی ہے

گھر میں موجود پیغمبر کی نہیں ہے تصویر  
 جھولا رکھا ہے تو جھولے میں نہیں ہے بے شیر  
 کس سے کھلیے کہ نہیں ہے وہ سکینہ ہمیر  
 در پہ عباس چچا اب ہیں ، نہ بابا شیر  
 جب مکیں گھر کے سدھارے ، تو قیامت دیکھی  
 بن برستی در و دیوار سے وحشت دیکھی

دل نہیں لگتا کسی طور بھی گھر میں اُس کا  
وہ ہے یکار ، سیحا ہے سفر میں اُس کا  
گھر کا گھر لٹ گیا ، اک راہ گزر میں اُس کا  
گھر ہے ویران بہت اپنی نظر ہیں اُس کا  
در و دیوار پہ جب اُس کی نظر جاتی ہے  
اک قیامت دلِ صغرا پہ گزر جاتی ہے

ایسا گھر کوئی بھی دنیا میں نہ ہوگا برباد  
جیسا باقر ہوا گھر ، آل نبی کا برباد  
ماںگ اُبڑی ہوئی ، آغوشِ تمنا برباد  
جادۂ حق پہ یہ گھر ہو گیا کیا برباد  
راہِ اسلام میں اب تک وہ اُثر باقی ہیں  
اس لئے گھر سے مسلمانوں کے گھر باقی ہیں